

Il-**H**uttafa

Numru **135**

Lulju – Awwissu 2016



Sultan ic-Ċawl

€2 għal min mhux membru



mill-
Editur



Bużbież il-Baħar
Fjura sajfija

Fliebiel-Huttaf

Immaġinaw jiġu d-dar tagħkom koċċ nies li ma tafu homx, jibdedw jiġru mad-dar kollha, jixxalaw u jgħajtu u jħammġu. Imbagħad jagħmlu festin u filgħaxija jitolqu u jhallu mandra sħiħa warajhom.

Tiehdu gost? Hmm, ma naħsibx, speċjalment jekk l-għada jergħu jifjaċċaw!

Lill-annimali li jgħixu fil-bajjiet tagħna hekk nagħmlulhom kull meta jasal is-sajf. Filli jkunu qed igawdu d-dinja tagħhom fil-kwiet, u filli tasal invażjoni ta' nies iċaċfu, jaqbzu u jgħajtu. Igibu magħhom ikel u xorb u *creams* imqartsin f'boroż u fliexken. Hāfna minn dan l-ippakkjar jispiċċa fil-baħar.

Flimkien ma' dil-massa nies tiffaċċa wkoll flotta sħiħa ta' laneċ, jottijiet, *speedboats*, *cabin cruisers*, *jet skis*, *powerboats*, eċċ., ilkoll bl-istorbju tal-magni u l-muturi, bl-iskrejjen jagħqdu u għaddejjen sparati f'wiċċ l-ilma. Dawn l-inġenji kollha jerħu fil-baħar żjut u fjuwil, u xi sidien maħmuġin anke jarmu fil-baħar l-iskart li jkollhom fuq il-lanċa.

Mhux sew hux! Mela dejjem ftakru li l-baħar huwa d-dar ta' ħafna annimali u pjanti. Nużawh b'rispett lejn ir-residenti tiegħu. Hudu gost.

Victor

Victor Falzon L-Editur



Kontenut

Editorjal	2
Aħbarijiet	3
Widien Nixfin	4-5
Rokna Kwizz	6
Logħob	6
Jgħumu magħna	7
Sajd eċċessiv	8
Il-pipistrell	9
Il-Baħar tad-Dwejra	10-11
Wied Inċita	12

Kittieba

Sean Bonello, Elisabeth Conrad, Desirée Falzon, Victor Falzon

Klabb

Klabb Huttaf huma l-membri żgħar u żgħażaġh (-18yrs) ta' BirdLife Malta. Il-Klabb jorganizza ħarġiet fil-kampanja, żjarat f'riservi naturali, ħarġiet bil-lanċa u attivitā ambjentali. Kull xahrejn noħorġu l-magażin *Il-Huttafa* li l-membri jirċievu d-dar bil-posta. Shubija fil-klabb hija €10 fis-sena. It-taqsim tal-membri li għalqu t-13 tisseejjah **Falko**.


Kuntatt

tel 21347645 / 21347646
imejl info@birdlifemalta.org
imejl tal-magażin
il-huttafa@birdlifemalta.org
websajt www.birdlifemalta.org

Reg.Vol.Org. VO/0052

© BirdLife Malta, Awwissu 2016
Disinn u produzzjoni Victor Falzon
Stampat għand Poulton's Print Shop

Victor Falzon



L-Editur qed jiggennen!
Skont dal-ktieb **sultan iċ-ċawl** huwa għasfur.

Eżatt! U bl-Ingliż
jgħidulu **jay**.

Bil-mod, guys! Xi annimali u pjanti għandhom l-istess isem. Sultan iċ-ċawl huwa kemm għasfur kif ukoll huta.



Ritratt ta' Desirée Falzon

Sultan iċ-ċawl (cardinal fish *Apogon imberbis*)
Huta żghira, sabiħa, komuni u li spiss issibha f'ilma baxx madwar xtutna. Ma tantx iħobb id-dawl, għalhekk x'aktarx li ssibu f'xi rokna taħt blata, fejn ukoll irabbi liż-żgħar tiegħu.

Biex ikollhom fejn jistadu fil-kwiet.

Il-Baħar tal-Kanġu



Din il-mappa turi tmien irqajja' kbar ta' baħar madwar il-Gżejjer Maltin. Dawn il-wesgħat il-BirdLife sabet li huma l-iktar importanti għat-tajr tal-baħar għax fihom l-iktar li jmorru jistadu għall-ikel. Dan sirna nafuh wara snin ta' studju fi proġett speċjali li jismu LIFE Malta Seabird Project.

Bis-saħħa ta' dan l-istudju l-Gvern Malti issa ddikjara dawn l-irqajja' baħar protetti bħala **Siti fil-Baħar Importanti għall-Għasafar**. B'hekk f'dawn l-inħawi ikun hemm iktar kontrolli fuq affarijiet bħal sajd u attività oħra.

Bejniethom dawn l-irqajja' baħar fihom medda ta' **3220km²**. Dan huwa iktar minn kwart tal-baħar territorjali ta' pajjiżna.



Waww, daqs Malta 10 darbiet!

Il-Baħar tat-Tramuntana



Il-Baħar madwar Għawdex



Il-Baħar tal-Grigal



Il-Baħar tal-Lbiċ



Il-Baħar tal-Lvant



Il-Baħar tan-Nofsinhar



Il-Baħar tax-Xlokk



Kanġu ta' Filfla



Ċiefa



Garnija

'baħar territorjali. Il-medda baħar madwar pajjiż li fiha dak il-pajjiż biss għandu dritt ibahhar, jistad, eċċ.

Reggħet bejtet!

Il-fekruna tal-baħar (loggerhead turtle) reggħet biedet f'pajjiżna. Din aħbar vera speċjali għalina li nħobbu n-natura għax mhix haġa tas-soltu.

Sa mitt sena ilu l-fekruna tal-baħar kienet tbid regolari fuq ir-ramliet Maltin u Għawdxin. Imma ftit ftit naqset, probabbli għax is-sajjeda kienu jaqdbu wisq minnhom għall-brodu dak iż-żmien il-fkieren ma kinux imħarsin bil-ligi. Illum huma protetti, imma issa għandhom problema oħra: il-fkieren iħobbu ramliet kwieti u mudlama, u kif tafu r-ramliet tagħna fis-sajf ikunu miżgħudin bin-nies, bid-dwal u bl-istorbju.

Għalhekk kienet haġa tal-għageb meta fil-lejl ta' 1-2 Awwissu telgħet fekruna fir-Ramla tal-Mixquqa, ħaffret fir-ramel, biedet partita bajd, għattiethom u reggħet nizlet fil-baħar. Xi nies li kienu hemm skantaw bl-ispettaklu imma b'xorti tajba ħadd ma fixkilha.

L-għada filgħodu r-roqgħa fejn hemm il-bejta ddawret malajr bil-gradilji ħalli ħadd ma jirfes.

Xi voluntiera issa qed joqogħdu għassa mal-post lejl u nhar.

Il-bajd idum xi xahrejn biex ifaqqas. Għalhekk issa nistennew...

Ir-Ramla tal-Mixquqa



Isem xjentifiku
Caretta caretta

L-aħhar li nafu li bejta il-fekruna tal-baħar kien fl-2012, fir-ramla tal-Gnejna. Sfortunatament il-bajd ma kienx faqqas.

Konna gibnieha f'Il-Fluttafa 111

Jekk tkunu tixtiequ tghinu fl-għassa mal-bejta ibagħtu imejl lil kareng@onvol.net



Aron Tanti

Jekk tara għasfur jaqbeż qalb il-blat mikxuf tal-wied, ara f'denbu taralux disinn ta' T sewda fuq l-abjad. Jekk iva mela sibt **kuda**, għasfur tal-passa.

Charles Gauci



Il-kahlani tal-widien huwa ġurat żgħir u l-kulur tiegħu ivarja minn kannella sa ħadrani. Jibqa' attiv anke fix-xitwa, ħlief fl-iktar granet keshin.

Jekk hu aħdar għaliex jgħidulu kahlani?

Għax meta jtir taralu fit ikhal mal-gwienah.



John J Borg

Il-friefet il-lejl binhar jorqdu u bil-lejl itiru. Ohroġ ma' nżul ix-xemx ħdejn wied u taf tara l-**vespertini** herġin minn xi xaqq fil-blat, iduru fuq il-wied qabel ma jmorru jikkaċċjaw x'imkien ieħor.

Iktar tagħrif f'paġna 9.



Minħabba li żgħira u kapaċi titgħawweġ, il-**ballotra** faċli tfittex il-priża tagħha qalb il-gebel u x-xquq tal-blat. Taqbad ġrieden u annimali żgħar ohra.

Is-saljva tal-madonna tagħmel riha tfuħ fir-rebbiegħa meta tiftaħ bukketti ta' fjura sofor. Il-weraq tagħha jingħaraf għax sufi u jagħti fil-ġriż.



Desirée Falzon



Suzanne Maas

Ambjenti u Residenti

Widien Nixfin

Desirée Falzon



Victor Falzon

Fis-sajf ma tistax ma tismax it-tisfira tač-**čikada**. Tal-ghaġeb kif annimal daqshekk żgħir jagħmel hoss daqshekk qawwi. Dal-hoss jagħmlu r-raġel biex isib mara.



Il-hoss jagħmlu billi jivvibra parti minn zaqqu.

Heq-hemm: *Monticola solitarius*



Aron Tanti

L-isem xjentifiku tal-**merill** ifisser 'jgħix waħdu fil-muntanji'. Jekk tisma' l-ghanja tieghu tidwi mal-wied, fittex mad-dawra ta' xifer il-wied u hemm ċans tarah.

Ħafna mill-widien tal-gzejjer tagħna ssawru eluf ta' snin ilu, fi żmien meta kienet tagħmel ħafna xita. Xmajjar sħaħ kienu jgħaddu b'heffa minn bejn il-blat, u ftit ftit ħaffru l-blat sakemm iffurmaw il-widien. Minħabba li illum il-klima hija niexfa, il-biċċa l-kbira tal-widien tagħna ma jkunx fihom ilma. Imma minħabba d-dell tal-ġnub tal-wied, il-qiegħ ikun delli għal ħafna mill-ħin u joħloq habitat għall-pjanti li jikbru folti u fid-dell. Mill-banda l-oħra, mal-ġnub tal-wied magħmul minn blat mikxuf insibu pjanti li jifilhu għan-nixfa. Il-pjanti tal-widien jigbdu lejhom animali differenti għall-kenn kif ukoll għall-ikel. Fir-ritratt jidher **Wied Inċita** ħdejn F'Attard, li huwa tipiku tal-widien nixfin.



Aron Tanti

Kważi ma tghaddix minn ħdejn wied fir-rebbiegħa li ma tismax l-ghajta qawwija tal-**bufula tal-ghollieq**. Din tbejjet f'arbuxxelli folti biex il-predaturi ma jsibuhix.



Victor Falzon

Il-**lifgħa** hija serp żgħir b'disinn sabiħ magħmul minn dbabar ħomor skuri. Tgħix qalb il-blat u l-ħaxix u tiekol annimal żgħar bħal grieden.

U mhix velenuża!

U m'għandhiex x'taqsam ma' San Pawl!



Rokna Kwizz

Ahna l-bnedmin b'xortina hafna li naraw bil-kulur. B'xortina ghax il-bicċa l-kbira tal-mammiferi tad-dinja ffit li xejn jaraw kuluri. Dal-kwizz hafif ghandu x'jaqsam mal-kuluri. Qis li gġib kollox tajjeb!

1 Ghaliex frott mhux misjur ikun aħdar?



Twegibiet isfel.



- A. Biex ma jidhirx qalb il-weraq u l-annimali ma jikluhx qabel ma jsir.
- B. Ghax il-frott jibda hajtu bhala werqa u ffit jinbidel fi frott.
- C. Ghax ikollu l-qoxra rqiqa u jkun jidher il-meraq.

2 Ghaliex il-fjuri huma kuluriti?



- A. Biex jaħsdu lill-annimali u ma jikluhomx.
- B. Ghax ikun reħa fuqhom il-kulur tal-friefet li jzuruhom.
- C. Biex jispikkaw halli jgħbdu lejhom l-insetti.

3 Ghaliex il-kamaleonti ma jsirx aħmar?



Desirée Falzon

- A. Ghax inkella ma jkun jidher meta jkun fuq fjuri ħomor.
- B. Ghax jekk jipprova jsir aħmar imut.
- C. Ghax m'għandux lewn aħmar fil-gilda.

4 Ghaliex l-ghasafar zġħar ma jkollhomx il-kuluri tal-kbar?



Aron Tanti

- A. Biex il-ġenituri ma jkollhomx preferenzi għall-isbaħ wiehed.
- B. Biex ma jarawhomx il-predaturi fil-bejta.
- C. Ghax ikunu għadhom ma bdewx jieklu l-ikel tal-kbar.

5 Ghaliex il-weraq huwa aħdar?



Aron Tanti

- A. Ghax l-aħdar iserrah għajnejn l-annimali.
- B. Ghax il-kimika li tagħmel l-ikel għall-pjanta hija ħadra.
- C. Ghax l-aħdar iħajjar lill-annimali biex jieklu l-weraq.

Fejn hu t-tassu?




Qalb dil-folla žebri hemm tassu (*badger*) moħbi. Ara ssibux!

tassu



Fejn hu dellu?



Dan il-ġurat ta' rasu twila tilef dellu! Għinu jsib id-dell it-tajjeb.

Victor Falzon

Jgħumu magħna

Dan huwa ftiit mill-ħut komuni li jgħix madwar xtutna. Id-dar ta' dan il-ħut hija l-post fejn aħna ninzlu ngħumu fis-sajf. Ara tagħrfux x'jisimhom bl-għajnuna tas-sentenzi li hemm isfel.

Jekk għandkom maskla tal-baħar u pajp, ħuduha magħkom meta tmorru tghumu. Ittawlu taħt wiċċ l-ilma forsi tilmħu uħud minnhom.

Victor Falzon



[Blank label]

Victor Falzon



[Blank label]

Desirée Falzon



[Blank label]

Victor Falzon



[Blank label]

Mark Anthony Falzon



[Blank label]

Desirée Falzon



[Blank label]

Ftakru dejjem biex ma nħammgux il-baħar, li huwa d-dar ta' dawn l-animali sbieħ.

Desirée Falzon



[Blank label]

- Il-burqax għandu dabra kaħla fuq żaqqu.
- Il-kaħlija għandha tikka sewda ħdejn denbha.
- L-għarusa għandha žigużajg oranġjo ma' qaddha.
- Iċ-ċawla tkun kollha kannella skur.
- Ix-xirgien għandu lewn fiddien u żewġ faxxi suwed.
- It-trilja tal-faxxi għandha l-mustaċċi.
- Il-lhudi jkollu ħafna lwien.

Kemm inkwiet!



Sajd Eċċessiv

Sean Bonello


Meta nsemmu *overfishing* qed nirreferi għas-sajd eċċessiv li fih jinqabad hut iktar milli l-popolazzjoni tagħhom tkun tiffliha. Fi kliem iehor meta jinqatel iktar hut milli jfaqqas b'suċċess.

X'impatti negattivi għandu l-overfishing?

Fost l-effetti negattivi tal-overfishing hemm:




Qerda tal-ekosistemi naturali. Skont studjużi, sajd li mhux sostenibbli huwa wiehed mill-ikbar kaġuni ta' ħsara għall-ekosistemi tal-oċeani. Dan għaliex is-sajd ifixkel il-ktajjen tal-ikel (*foodchains*) tal-baħar u ladarba dawn jithawdu, ha taffetwa hażin il-hajja tal-baħar.



X'għidulhom f'kelma wahda dawn il-hlejjaq żgħar tal-baħar?

Eżempju ta' nisġa tal-ikel.



Titfaqqar il-bijodiversità. Il-baħar għandu bijodiversità vasta, b'ammont kbir ta' speċi ta' hut u annimali oħrajn, kif ukoll flora varjata speċjalment algi. Sajd persistenti fuq speċi partikolari jissogra l-estinzjoni ta' dik l-ispeċi, bħalma qed jiġri bħalissa bit-tonn (*bluefin tuna*). Huwa għalhekk li s-sajd għalihom għandu jitnaqqas u jiġi kkontrollat.



Tniġġis. Is-sajd jinkludi l-użu ta' dghajjes ta' daqsijiet differenti, minn frejgati zghar sa vapuri enormi. Waqt li jintużaw, dawn jarmu fil-baħar kimiċi perikolużi u żjut ta' kull tip kif ukoll materjal solidu. Dawn qegħdin inigġsu l-ambjent naturali ta' ħafna speċi marittimi. Ma rridux naqgħu fin-nasba li nemmnu li minħabba l-kobor tal-oċean l-impatt hu żgħir: ftakru li hemm ħafna iktar minn dghajsa wahda fl-oċean!

Jintilef ukoll ħafna materjal bħal xliet, snanar, ċimi, xbiek, eċċ. li huwa perikoluż għall-hajja tal-baħar.

X'irid isir biex jonqos l-overfishing?

L-iktar mod effettiv li nikkontrollaw is-sajd eċċessiv huwa li jsiru liġijiet li jiproteġu l-hut u l-baħar fejn jgħixu. Dan isir billi

- jiġu protetti rqajja' ta' baħar speċjalment fejn ibejjet il-hut
- jitwaqqfu staġuni li fihom ma jsirx sajd
- isiru kontrolli (kwoti) fuq kemm jista' jinqabad hut
- jitwaqqaf għal kollox il-qbid ta' hut rari
- isir kontroll strett fuq it-tip u t-tul ta' xbiek li jintuża għas-sajd biex pereżempju ma jinqabdx hut li jkun għadu żgħir, jew annimali bħal fkieren, dniefel u tajr tal-baħar
- jinqata' l-użu ta' apparat li jagħmel herba minn qiegh il-baħar

Naturalment, mal-liġijiet irid isir l-infurzar neċessarju. Apparti liġijiet, trid tibqa' ssir pressjoni konsistenti fuq kumpaniji tas-sajd sabiex l-ambjent jiġi dejjem rispettati u jingħata prijorità.

- Aħna wkoll nistgħu nagħmlu l-parti tagħna billi
- nqajmu kuxjenza ma' kulhadd
 - ninghaqdu ma' għaqdiet ambjentali.

Jekk hemm xi sugġett ambjentali li tixtiquna niktbu dwaru f'din il-paġna, ibagħtulna imejl fuq il-huttafa@birdlifemalta.org

il-Pipistrelli

Desirée Falzon

Il-friefet il-lejl m'għandhomx x'jaqsmu mal-friefet ta' binhar. Il-friefet ta' binhar huma insetti filwaqt li l-friefet il-lejl huma mammiferi bħalna. Nghidulhom friefet għax itiru ftit qishom friefet. Fost id-diversi speċi ta' friefet il-lejl li għandna Malta, il-pipistrelli huma l-iżgħar.

Kemm għandna speċi ta' friefet il-lejl f'Malta? Ara isfel.



Il-friefet il-lejl jorqdu binhar u johorġu bil-lejl. B'hekk jistgħu jikkaċċjaw l-insetti li johorġu bil-lejl bi ftit jew xejn kompetizzjoni minn predaturi oħrajn.

Binhar il-pipistrelli jorqdu fi xquq bejn il-ġebel tad-djar, knejjes u bini ieħor, anke ġo ventilaturi, fejn joqogħdu kobba, mhux rashom 'l isfel.



Il-pipistrelli jieklu insetti bħal nemus u bahrijiet żgħar li jkunu qed itiru madwar lampi tat-triq u qalb ir-raba'. F'lejl pipistrelli wiehed kapaċi jaqbad 2000 nemusa!

Bl-Ingliż jgħidu *blind as a bat* imma dan mhux veru. Ghalkemm iktar jużaw is-smigh milli l-vista biex isibu triqthom fid-dlam, il-friefet il-lejl mhumiex għomja.

Minhabba li johroġ bil-lejl, għajnejn il-pipistrell huma żgħar u ma tantx jara minnhom. Minflok, għandu widnejn kbar u jisma' hafna u b'hekk jista' "jara" x'hemm madwaru. Kif?



Waqt li jtir jagħmel sensiela ta' hsejjes irqaq. Meta dal-hoss jahbat ma' insett quddiemu u jerga' lura lejha, il-pipistrell jinduna eżatt fejn qiegħed l-insett. Dan it-trikk jgħidulu *echolocation*.

Grazzi lill-habib tagħna John J. Borg għal xi tagħrif.

Problemi!

- Il-bexx joqtlilhom l-ikel jew jivvelenahom.
- Vandali jfjixkluhom jew joqtluhom fl-għerien.
- Thaffir u traffiku jriegħed u jwaqqa' l-għerien.

Kif nista' ngħin lill-pipistrelli?

Għallem lil haddieħor li l-pipistrelli la jagħmlu hsara, la huma tal-biża' u lanqas jixorbu lna demmna, anzi jagħtuna servizz għax jehilsuna minn hafna nemus. Jekk inti fi skola primarja, la tmur lura l-iskola hajjar lill-klassi biex tagħmlu l-Attività Dinja Waħda jismha *Going Batty*.



Kemm għandna speċi ta' friefet il-lejl f'Malta?

Aħdem dis-somma u tkun taf. $20 + 4 \times 2 \div 4 =$





Elisabeth Conrad

Il-Baħar ta' madwar id-Dwejra

Ninsabu fl-eqqel tas-sajf u jekk tħobbu l-baħar żgur li qed tieħdu gost b'dan l-istaġun. Biex nibqgħu fuq tema sajjija, f'din il-harġa se nitkellmu fuq sit Natura 2000 li jinsab fil-baħar.

Varjetà ta' ħabitati

Forsi meta nħarsu lejn il-baħar ma naħsbux mill-ewwel fil-flora u fauna għax din tkun moħbija taħt il-wieċ. Imma dan ma jnaqqas xejn mill-importanza tal-baħar għall-ħarsien tal-ambjent, u huwa għalhekk li nsibu dawn is-siti Natura 2000

anke fl-ilma. Wieħed minn dawn is-siti huwa l-baħar tad-Dwejra, fil-punent ta' Għawdex.

Il-baħar tad-Dwejra huwa magħruf għax jipprovdi varjetà kbira ta' ambjenti differenti, inkluż irdum, għerien, ħnejjet, laguni, sikek u xkafef (*platforms*). Bħalma nsibu muntanji u pjanuri fuq l-art, hekk ukoll insibu 'topografija varjata ħafna taħt il-baħar.


Fejn hu?

Id-Dwejra qiegħda fil-Punent ta' Għawdex

Skont l-ambjent, il-ħajja

Kif diġà rajna f'harġiet oħrajn, meta jkollok ambjenti differenti spiss ikollok varjetà ikbar ta' speċi. Pereżempju, f'inħawi tal-baħar fejn tolqot iktar ix-xemx insibu speċi li jfittxu d-dawl. F'postijiet iktar dellija nsibu speċi li m'għandhomx bżonn ix-xemx daqstant.

Fost in-natura li nsibu fid-Dwejra nsemmu l-alka (jew **posidonja**), pjanta ²endemika għall-Baħar Mediterran. Din



Peress li l-alka *Posidonia oceanica* tikber f'ilma baxx ma tantx hi mifruxa madwar id-Dwejra għax ħafna mill-baħar hemmhekk huwa fond. Però hemm roqgħa mdaqqsa fil-Bajja tad-Dwejra (ara mappa xellug) li ma tantx hi fonda.


Natura 2000 hija sensjela ta' postijiet madwar l-Ewropa fejn in-natura hija protetta. B'kollox hemm iktar minn **27,300** sit Natura 2000, u **39** minnhom qeghdin f'Malta.



hija tip ta' *sea grass* importanti ħafna – fil-fatt hija mharsa bil-liġi – għax tipprovdi kenn u ambjent għal ħafna speċi ta' fawna, inkluż ħut li nistadu għalih għall-ikel. Barra min hekk il-posidonja tgħin biex tipproteġi x-xatt mill-effett tal-mewġ. Madankollu din il-pjanta tikber bil-mod ħafna u hija fraġli. Għalhekk faċli ssirilha l-ħsara, pereżempju meta jankraw id-dgħajjes fuqha, jew bit-tniġġis tal-baħar. Huwa għalhekk li l-protezzjoni ta' siti Natura 2000 hija importanti, biex inkun nistghu nirregolaw aħjar dak li jsir f'dawn l-inħawi. B'hekk niżguraw li kemm jista' jkun ma ssirx ħsara.

Insibu ħafna speċi oħra ta' fawna fid-Dwejra – inkluż **sponoż, rizzi, qroll, grancijiet, artikli, awwisti** u diversi speċi ta' ħut, fosthom iċ-**ċerna**, il-**lizz** u l-**pixxi San Pietru**. Insibu wkoll in-**nakkra tal-ħarir**, li bħall-posidonja hija endemika għall-Mediterran; din kapaċi tikber sa 80ċm.

Id-Dwejra hija popolari ħafna kemm mal-Maltin kif ukoll mat-turisti. Ħafna għaddasa jzuru dan il-baħar, li huwa magħruf għall-ġmiel naturali li joffri; ħafna jqisu l-baħar tad-Dwejra wiehed mill-aħjar siti fil-Mediterran għall-għaddasa.



Ir-rizza tax-xewk twil *Centrostephanus longispinus* tgħix fil-fond.



Mnalla, għax ma nixtieqx nirfes wahda minnhom!

Kif rajna f'siti oħrajn, jibqa' dejjem importanti li nippruvaw inżomm bilanċ, bejn li ngawdu dawn il-postijiet, u li nibzghu għalihom għall-futur.

¹**topografija.** Il-forom tal-art li naraw madwarna, bħal għoljiet, widien, bajjiet, irdum u pjanuri.

²**endemiku.** Annimal jew pjanta li tinsab f'pajjiż jew reġjun wiehed u mkien iktar fid-dinja.



Minkejja l-forma stramba, l-**sponoż** (bħal din l-ispeċi mill-ġeneru *Phorbis*) huma fil-fatt animali.



Ferħa ta' **ċerna** (dusky grouper). Minħabba s-sajd bil-ħarpun dil-ħuta naqset sew mill-baħar ta' madwarna.



Għalkemm qishom ħaxix, l-artikli wkoll huma annimali, kugini tal-bram fil-fatt. Din hija **artikla ħadra** (snakelocks anemone).

Fittanti Desiree Falzon

Dell ikrah fuq Wied Inċita

Wied Inċita huwa wied żgħir fil-qalba ta' Malta. Parti minnu għadha xi ftit jew wisq sabiha b'natura interessanti. F'parti oħra hemm barriera li ftit ftit qiegħda tgerrem il-ġnub tal-wied. Meta xi darba l-barriera tieqaf taħdem, jista' jsir proġett biex l-art titranġa u tingħata lura lin-natura. Imma smajna li xi ħadd flok jagħmel hekk irid jibdilha f'żona industrijali. Bħallikieku m'għandniex biżżejjed bini. Tgħid min ħa jirbaħ, in-natura u l-publiku? Jew l-iżviluppatur?

